

Merħba! Il-Papa jistieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

Biex il-bdiewa jaqilgħu dak li haqqhom għax-xogħol prezzjuż tagħhom.



Ningabar:

Insib ambjent kwiet u pożizzjoni komda biex inħejji ruħi għat-talb. Insir konxju ta' dak li għaddej fija. Nieħu nifs fil-fond waqt li nagħraf li Alla qed iħares lejja u lejn ta' madwari b'għajnejn ta' mħabba.



Fatt ckejken:

Nikol kien ilu jberren minn fejn se jiddobba ffit żrieragħ u xitel ta' frott u ħaxix differenti biex jimla l-għalqa tiegħu. Is-sena ta' qabel il-maltemp kien qeridlu l-prodotti kollha u bil-kemm kellu ħaxix u frott biex jiekol bihom, aħseb u ara biex ibiegħ. Dan wara li nvesta f'makkinarju ġdid biex ikun jista' jaqla' l-patata



b' inqas tbatija u rranġa s-sistema tat-tisqija. Iktar ma ttama li se jagħmel prodotti, iktar ġietu ħażina u l-but baqagħlu vojt. Il-ġimgħa l-oħra, Nikol iltaqa' ma' kuġinuh li hu bidwi wkoll. Kumbinazzjoni kellu xi xitel żejjed u tahomlu. Tbissima firxet fuq wiċċ Nikol, waqt li moħħu kien ġa ppjana biex l-għada jmur iħawwilhom. Xtara xi żrieragħ oħra u telaq kmieni filgħodu biex forsi jiffranka l-qilla tax-xemx ta' Settembru. L-għalqa kienet biswit triq li kienet tintuża ta' sikwit għall-passiġġati. F'hin minnhom, waqaf raġel josserva lil Nikol jaħdem bla nifs. Dan malajr irrealizza kemm il-frott u l-ħaxix li jiekol ta' kuljum għandhom storja ta' ħidma, tbatija, saġrificċju u riskju warajhom, li ffit li xejn nies jafu bihom. Nikol malajr qabad parlata mar-raġel u qallu: "Sieħbi, l-għalqa hija iebsa u frottha mhux garantit. Apprezza dan meta tiekol xi frotta bnina!"



Naħseb ftit:

Naf b'xi bidwi li jaqla' l-għajxien tiegħu mill-għalqa?

Qatt ħsibt fit-tbatija li jesperjenza l-bidwi?

Qatt apprezzajt kemm hemm xogħol involut biex jitkabbru l-prodotti fl-għalqa?



Nitlob:

Nitolbuk Mulej għall-bdiewa kollha biex tagħtihom is-saħħa u l-enerġija biex ikomplu ħidmithom u aghmel li xogħolhom jiġi apprezzat dejjem iżjed.



Kliem ta' dawl:

Jekk il-bidwi jkun fqir, il-pajjiż kollu jkun fqir. *(Proverbju Pollakk)*



X'nista' nagħmel:

Matul din il-ġimgħa nitlob għall-bdiewa mad-dinja kollha.

Napprezza iktar il-frott u l-ħaxix li jipprovdu l-bdiewa.